

نام کتاب	: شاهراہ آزادی
مؤلف	: ڈاکٹر وحید احمد
ترجمہ	: ڈاکٹر اعجاز
صفحات	: ۳۲۹
قیمت	: اعلیٰ ایڈیشن ۲۰۰ روپیہ
	: عام ایڈیشن ۱۲۵ روپیہ
ناشر	: قائداعظم اکادمی، کراچی

یہ کتاب ڈاکٹر وحید احمد کی انگریزی تصنیف Road to Indian Freedom کا ترجمہ ہے۔ جو جناب ڈاکٹر اعجاز نے کیا ہے، اور خوب کیا ہے۔ درحقیقت اصل کتاب ڈاکٹر وحید احمد کا وہ عالماںہ مقالہ ہے جو انہوں نے ۱۹۷۹ء میں پی ایج ڈی کر لئے کیمبرج یونیورسٹی میں پیش کیا تھا۔

بقول مصنف اس کتاب میں، ان تمام عوامل سے بحث کی گئی ہے جو گورنمنٹ آف انڈیا ایکٹ ۱۹۲۵ء جیسی ضخیم اور اہم قانونی دستاویز کی تکمیل میں محرک رہے ہیں۔ اسی وجہ سے، ۱۹۲۵ء کے ایک ایک اہم مقام حاصل کر لیا ہے۔ کیونکہ ہندوستان اور پاکستان کے دستائیر میں اکثر دفعات ۱۹۲۵ کے ایکٹ کی ترمیم شدہ نقل نظر آتی ہیں مثلاً صوبائی حکومتوں کی ساخت، مجالس شوریٰ،

گورنمنٹ کے تقریر اور اختیارات ، سول سروس کا ڈھانچہ وغیرہ ۱۹۳۵  
کے ایکٹ ہی سے اخذ کردہ ہے ۔

اس کتاب کو لکھنے ہوئے یہیں سال سے زیادہ کا عرصہ گذر چکا  
ہے۔ لیکن تاریخ و سیاست کے طلبہ کے لئے یہ آج بھی بنیادی دستاویز  
کا کام دے سکتی ہے۔ مصنف نے جس عرق ریزی اور کاوش سے تمام  
متعلقہ ریکارڈ کھنگالا ہے وہ قابل داد ہے اور اس سے پاکستان میں  
بالخصوص دستور سازی کی تاریخ پر مفصل روشنی پڑتی ہے۔ اگرچہ  
یہ بجاہر خود تحریک پاکستان کی تاریخ نہیں ہے۔

ڈاکٹر وحید احمد کی تحقیق کے رہنمای آنجمہانی ڈاکٹر پریسول  
سپیپر *Percival Spear* نے درست کہا ہے کہ، ”ڈاکٹر وحید احمد (قانون  
ہند مجریہ ۱۹۳۵ کی تشکیل میں سے) بعض اسناد تک رسائی حاصل  
کرنے والے پہلے محقق ہیں“ اور انہوں نے، ”اصلی مواد کے اس سرمانے  
سے کام لینے میں بے حد کاوش کی ہے“ ۔

ہندوستان، پاکستان کے دسائیں کو سمجھنے کے لئے ۱۹۳۵ کے  
قانون سے واقفیت تاریخ و سیاسیات کے طالب علم کے لئے بے حد  
ضروری ہے۔ اس سے پہلے چلتا ہے کہ ہم منزل بہ منزل کس طرح اپنے  
مقصد تک پہنچ جیے۔ یہ قانون ہندوستان میں بڑھتے ہوئے ہونے کے شعور  
اور حکومت برطانیہ کے اس احساس کے تحت وجود میں آیا کہ  
”ہندوستانی قوم پرستی ایک ایسی قوت ہے جسے نظر انداز نہیں کیا  
جا سکتا“۔ حکومت برطانیہ کو احساس تھا کہ اس کی عالمی  
طااقت کا شہرہ رو بے انحطاط ہے۔ اور اس کے لئے ہندوستان جیسے  
باشمور ملک بر تا دیر قبضہ برقرار رکھنا ناممکن ہو گا۔ آزادی کی جو  
خواہش اور جذبہ ۱۹۱۹ء سے پیدا ہوا تھا اسے بالجبر دبانا اب  
برطانیہ کے لئے ممکن نہ رہا تھا۔ ۱۹۱۹ء سے ۱۹۳۵ء تک کتنی مراحل

ایسے آئے کہ هندوستانی زعماء اور برطانوی حکومت کے درمیان تعطل پیدا ہوا، مگر یہ حقیقت ہے کہ اگر هندوستان و پاکستان کی آزادی سے پہلے ۱۹۳۵ء کا قانون نافذ نہ ہو چکا ہوتا تو دونوں (تھی) حکومتیں شدید انتشار کا شکار ہو جاتیں۔

مصنف نے پہلے باب میں ۱۹۳۵ء کے قانون کی تشكیل و نفاذ کا پس منظر بیان کیا ہے۔ اور کہا ہے کہ ۱۹۳۵ء کی «آئینی اصلاحات کے نفاذ کا فارمولہ جس محنت اور جانشنازی سے مرتب کیا گیا تھا اس کی مثال اس سے پہلے ہندوستان کی تاریخ میں نہیں ملتی»۔ اس کی بنیاد تو ۱۹۱۹ء میں رکھے دی گئی تھی۔ لیکن عرصہ دراز تک برطانوی حکومت کے لیت و لعل، انڈین نیشنل کانگریس کے بانیکاٹ اور سوراجیوں کی کارروائیوں وغیرہ کے سبب کامل ذمہ دار حکومت کا قیام عمل میں نہیں آسکا، ۱۹۲۳ء ہی میں ہندوستانی لیڈروں نے ہندوستان کے لئے آئینی سکیم مرتب کرنے کے لئے ایک نمائندہ گول میز کانفرنس طلب کرنے کا مطالبہ کیا۔ اس وقت کے وزیر ہند لارڈ برکن ہیڈ کے نزدیک ہندوستانی لیڈر کسی سکیم پر متفق نہ ہو سکتے تھے۔ اور اس نے یہ چیلنج دیا تھا کہ، «وہ کونی ایسا آئین تیار کر کے دکھا دیں جس پر ہندوستان کے عظیم باشندوں کے مختلف گروہ متفق ہوں»۔ برکن ہیڈ شروع ہی سے ہندوستانیوں کو کمشن سے الگ رکھنے کا خواہش مند تھا۔ اس وقت کے وانسرائی لارڈ ارون کی بعض خامیوں کے باوجود تنظیمی دانشمندی نے گول میز کانفرنس کے انعقاد کی راہ ہموار کی۔ لیکن اس میں کانگریس اور حکومت کے درمیان مفہمت نہ ہونے کی وجہ سے بات ۱۹۳۱ء تک التوا میں جا پڑی۔ بہرحال قانون ساز اسمبلی کے منتخب مسلم ارکان نے متعدد موقعوں پر ہندو ہم وطنوں کے ساتھ مل کر ووٹ دیا۔ اس سے پہلے ۱۹۲۷ء میں

آئینی اصلاحات پر ہندوستانی لیڈروں سے بات چیت کر لئے سائمن کمشن ہندوستان آیا۔ مگر ہندو اور مسلمان سبھی معتبر لیڈروں نے اس کا مقاطعہ کیا اور قائد اعظم نے تو خم ٹھونک کر کمشن کے خلاف باضابطہ مهم شروع کی کیونکہ کمشن میں ہندوستانی نمائندوں کو شامل نہیں کیا گیا تھا۔ بھر حال بقول مصنف، ”ہندوستانیوں میں سنگین نوعیت کے فرقہ وارانہ اختلافات موجود تھے لیکن اختلافات کی تھے میں آزادی کی مشترکہ آرزو اور اس کے حصول کے لئے جہاد کا جذبہ موجز ن تھا“۔

دوسرے باب میں وائزائر ہند، لارڈ ارون کے کردار پر بحث ہے۔ اور حق یہ ہے کہ پوری دیانتداری سے ارون کی ان کوششوں کو اجاگر کیا گیا ہے جو اس نے ہندوستان کو مستعمرہ بنانے کے لئے کیں۔ وہ ۱۹۲۶ء سے ۱۹۳۲ء تک ہندوستان کا وائزائر رہا۔ پہلے دو سال تو اسے حالات کو سمجھنے میں صرف ہوئے۔ لیکن بعد کے چار برس میں اس نے اپنی (برطانوی) حکومت کی ناراضگی کے باوجود ہندوستان کو ایک آئینی نظام دینے کی بھروسہ کوشش کی۔ وہ پہلا وائزائر تھا جس نے ہندوستانی لیڈروں کے نقطہ نظر کو سمجھا اور پوری شدت اور خلوص سے اپنی حکومت کو پیش کیا۔ مثلاً اس نے یہ محسوس کیا کہ ہندوستان کے تمام سیاسی طبقے حکومت برطانیہ سے اس لئے ناراض ہیں کہ ہندوستان کے مستقبل کا فیصلہ کرنے میں انھیں پس پشت ڈالا جا رہا ہے۔ انھیں باتوں کی وجہ سے اس میں اور وزیر ہند میں نہن گئی، ارون نے ایک طرف تو سائمن کمشن کو نظر انداز کیا اور دوسرے گول میز کانفرنس منعقد کرنے کی ہندوستانی مطالیع کی حمایت کی۔ اس کے نزدیک ہندوستان کا مستعلہ لا ینحل نہیں تھا۔ ارون کا تعلق کنزرویشن پارٹی سے تھا اور اس کی

کامیابی کا اس سر بڑا ثبوت کیا ہوگا کہ ۱۹۲۹ء میں حکمران لیر پارٹی نے گول میز کانفرنس کی تجویز اور ہندوستان کو برطانوی مستعمرہ کا مرتبہ دینے کے تصور کا گرمجوشی سر خیر مقدم کیا - ہندوستان کی رائے عامہ بھی ارون کے خلوص کی قائل ہو گئی - ارون کا ایک اور کارنامہ یہ تھا کہ اس نے کانگرس کے ساتھ امن کا سمجھوتہ طے کیا - (گاندھی - ارون پیکٹ) - کانگرس نے اس کے نتیجے میں سول نافرمانی کی تحریک ترک کر دی، لندن کانفرنس میں شرکت منظور کر لی اور برطانوی مصنوعات کا مقاطعہ ختم کر دیا، حکومت نے سیاسی قیدیوں کو رہا کر دیا اور جرمانے معاف کر دیئے - ارون اس بات پر بھرپور یقین رکھتا تھا کہ سلطنت ہندوستان کے تحفظ کی بہترین صورت اہل ہندوستان کی سیاسی امنگوں کی بھرپور تسکین ہے - اسی لئے اس نے گول میز کانفرنس کی ٹھوس تجویز دی اور ہندوستان کے پیچیدہ مستلزم کے مشکل پہلوؤں کو اپنے بعد آنے والے کے لئے آسان بنایا -

تیسرا باب میں .. والیان ریاست اور کل ہند وفاق کا تصور، پیش کیا گیا ہے - تاریخ سر آگاہ لوگ اس بات سر واقف ہیں کہ ہندوستان میں دو „اکانیاں“ تھیں - ایک برطانوی ہند اور دوسری ہندوستانی ریاستیں، دونوں کا نظم و نسق جدا تھا - برطانوی ہند جمہوری طرز پر چل رہا تھا جبکہ ریاستوں میں مطلق العنایی کا دور دورہ تھا - دونوں کو مربوط کرنے والی بالا دست قوت صرف واشرنائر تھا - کل ہند وفاق ہندوستان کے آئینی ارتقا کے لئے ناگزیر تھا مگر اس کی راہ میں ریاستیں سب سر بڑی رکاوٹ تھیں - اگرچہ والیان ریاست خود وفاق کے قیام کے حامی تھے تاہم برطانوی ہند اور ریاستوں کو ایک نظام کے تحت لانا دشوار تھا - ریاستیں اپنا علیحدہ

وجود برقرار رکھنے پر مصر تھیں جبکہ ہندوستانی لیڈر ریاستی نظام کے مخالف تھے۔ ۱۹۲۹ء میں بٹلر کمیٹی نے بھی والیان ریاست کو ان کی مرضی کے خلاف برطانوی ہند میں قائم ہونے والی کسی نئی حکومت کے ساتھ منسلک کرنے کو مسترد کر دیا تھا، حالانکہ مہاراجہ بیکانیر نے خود یہ کہا کہ، «ہندوستان کے مسئلے کا آخری حل وفاق ہے»۔ اس کے برعکس سائمن کمشن نے اپنی روپورٹ میں، «وفاق کو مصنوعی طور سے والیان ریاست پر زبردستی مسلط کرنے کی کوشش کے خلاف خبردار کیا تھا»۔ والیان ریاست صرف یہ ضمانت چاہتی تھی کہ، «اگر وفاق ایسا لاتھے عمل اختیار کرے جو عظیم تر ہندوستان کے مفادات کے منافی ہو تو انہیں وفاق سر علیحدہ ہونے کا حق حاصل ہوگا»۔ لیکن قوم پرستی کی تحریک اور دوسرے حالات کے سبب جو برطانوی ہند میں رونما ہو رہے تھے، برطانوی ہند اور ریاستوں کے درمیان خلیج روز بروز وسیع تر ہو گئی۔ صحیح معنوں میں وفاق والیان ریاست کے اشتراک ہی سے عمل میں آ سکتا تھا۔ تیج بہادر سپرو والیان ریاست کو یہ باور کرانے میں کامیاب تو ہو گئے کہ وفاق میں ان کے موجودہ حقوق و مراعات برقرار رہیں گے مگر والیان ریاست جبراً الحق کے شدید مخالف تھے۔ انہوں نے یہاں تک کہا کہ کل ہند وفاق کی تجویز سے ہندوستانی ریاستوں کے وجود کو سنگین خطرہ لاحق ہو گیا ہے»۔ اس کشمکش سے تنگ آ کر قائد اعظم نے حکومت پر زور دیا کہ، «وفاق کے قیام کا انتظار کئے بغیر مرکز کو ذمہ داری سونپ دی جائز»۔ بالآخر جنوری ۱۹۳۱ء میں برطانوی وزیر اعظم نے مرکز میں ذمہ دار حکومت کے قیام کا اعلان کر دیا۔

چوتھے باب میں ان تین گول میز کانفرنسوں کا ذکر ہے۔ جو

۱۹۳۰ء سے ۱۹۳۲ء کے دوران میں لندن میں برطانوی حکومت اور ہندوستانی لیڈروں کے مابین ہوتیں اور جن میں ہندوستان میں وفاق کے ڈھانچے پر بات چیت ہوتی۔ پہلی کانفرنس میں کانگرس کے لیڈر شریک نہ ہوتے اور کانفرنس لا حاصل رہی، البتہ برطانوی لیڈروں نے وفاق کی تجویز کے نتیجے میں مرکزی اور صوبائی دونوں سطحوں پر ہندوستان کو ذمہ داری دینے کا مطالبہ تسلیم کر لیا۔ دوسری گول میز کانفرنس (۱۹۳۱ء) میں وفاق کے خلاف زبردست عوامل کارفرما ہو گئے تھے اور صرف صوبوں کی حد تک مکمل ذمہ دار حکومت قائم کرنے کی حمایت کی جا رہی تھی۔ مگر اس سلسلہ میں سب سے بڑی رکاوٹ فرقہ وارانہ مستبلہ تھا۔ اور مسلم مندوین اپنے حقوق کی خاطر ڈھنے رہے۔ والیان ریاست کا رویہ بھی منفی تھا۔ ان حالات میں یہ کانفرنس بھی کسی فیصلے پر پہنچنے بغیر ختم ہو گئی۔ ۱۹۳۲ء تک آئینی پیش رفت تعطل کا شکار رہی۔ تیسرا گول میز کانفرنس (۱۹۳۲ء) میں والیان ریاست نے شرکت سے اجتناب کیا اور ہندوستان کی آزادی کے حامیوں کی تعداد بہت کم تھی۔ ہندوستانی نمائندوں نے خود کو فرقہ وارانہ مستبلے تک محدود رکھا۔ بہرحال یہ کانفرنس پہلی دو کانفرنسوں کے مقابلے میں زیادہ کامیاب رہی اور اس کی بدولت اہل ہندوستان کو وہ حیثیت ملی جس سے ماضی میں انہیں محروم رکھا گیا تھا۔ کانفرنس کا اہم نتیجہ وفاق کی تجویز تھی لیکن وفاق کے قیام کا سمجھوتہ ابھی دور کی بات تھی۔

فرقہ وارانہ مستبلہ ہندوستان کے لئے آئین سازی میں بہت بڑی رکاوٹ بنا رہا۔ مصنف نے پانچویں باب میں اس کے مالہ اور ماعلیہ کا پوری دقت نظر سے احاطہ کیا ہے۔ مسلمانوں کی یہ خواہش تھی کہ جداگانہ انتخاب کا طریقہ رائج کیا جائے۔ کیونکہ مشترکہ طریقہ

انتخاب میں وہ ہمیشہ کر لئے ہندوؤں کر دست نگر بن جائز - اور انهیں اپنی عددی قوت سے کہیں کم نمائندگی ملتی - اسی دور میں مسلمانوں میں تبلیغی سرگرمیاں بڑھ گئیں اور ہندو مسلمانوں کو اپنے دین سے ہٹانے میں لگ گئے - (شدھی) اس سے فرقہ وارانہ اختلافات مزید بڑھتے گئے - مسلمانوں کی اکثریت کے مطالبات یہ تھے کہ قانون ساز اسمبلیوں میں خالصتاً آبادی کی بنیاد پر نمائندگی دی جائز، علاقوں کی از سر نو حد بندی کی صورت میں بنگال، پنجاب اور سرحد میں مسلمانوں کی اکثریت متأثر نہ ہو، اور یہ کہ صوبہ سرحد کو دوسرے صوبوں کے مساوی حیثیت دی جائز - مسلمانوں نے „تجاویز دہلی“ کر نام سے اپنے مطالبات ۱۹۲۸ء میں پیش کر دیئے تھے لیکن پنجاب میں ہندوؤں اور سکھوں نے ان کی شدید مخالفت کی - اسی زمانے میں مسلمانوں نے دوٹوک الفاظ میں جداگانہ طریقہ انتخاب کی پر زور حمایت کی - کانگرس کا خیال یہ تھا کہ یہ کوئی سیاسی مستعلہ نہیں بلکہ معاشرتی اور ثقافتی ہے اور مکمل مذہبی آزادی کی صورت میں فرقہ وارانہ مستعلہ عملًا حل ہو جائز گا - یہ بات نہرو رپورٹ میں کہی گئی مگر مسلمانوں کے حق میں یہ کوئی خوش آئند دستاویز نہ تھی - قائد اعظم نے نہرو رپورٹ کے جواب میں اپنی طرف سے „چودہ نکات“ پیش کئے - اس میں مشروط طور پر مخلوط طریقہ انتخاب کو قبول کیا گیا تھا کہ پہلے سندھ الگ صوبہ بن جائز اور سرحد و بلوچستان میں اصلاحات نافذ ہو جائیں - گویا مسلمان ہندوؤں کے ساتھ مل کر قومی جدوجہد میں حصہ لینے کو آمادہ تھے بشرطیکہ ان کے اکثریتی علاقوں میں انہیں سیاسی کنٹرول حاصل ہو۔ ان „چودہ نکات“ میں وفاق کی بھی سفارش تھی - مسلمانوں کی اکثریت جداگانہ انتخاب کو ترک کرنے پر رضامند نہ تھی - ۱۹۳۰ء

میں علامہ اقبال نے اللہ آباد میں جو خطبہ دیا اس میں انہوں نے شمال مغربی ہندوستان میں سلطنت برطانیہ کے اندر یا باہر، ایک مسلم مملکت کے قیام کی تجویز پیش کی ۔ اس سے مسلمانوں میں علیحدگی پسندی کا رجحان شدت سے پیدا ہوا ۔

حکومت برطانیہ نے اگست ۱۹۳۲ء میں فرقہ وارانہ تصفیہ کا اعلان کیا ۔ اس میں مسلمانوں کو ان کے مطالب سے کم دیا گیا ۔ پنجاب اور بنگال میں انہیں ان کی آبادی کے تناسب سے کم نشستیں دی گئیں ۔ مسلمانوں کا فرقہ وارانہ رائے دہی کا اصول تسلیم کر لیا گیا اور جن صوبوں میں اقلیت میں تھے وہاں انہیں نسبتاً زیادہ نمائندگی دی گئی ۔ بعض ہندوؤں اور سکھوں نے اس کی مخالفت کی، لیکن حکومت برطانیہ نے انہی سفارشات کو قانون حکومت ہند ۱۹۳۵ء میں شامل کر لیا ۔ ہندوؤں نے اپنی کچھ فہمی کی بنا پر مسلمانوں سے مصلحت کے کمی موقع گنوایا ۔ اگر وہ اپنی بات پر اڑے نہ رہتے تو ہندوستان میں وفاق کی منزل نزدیک آجائی اور فرقہ وارانہ مسائل بھی حل ہو جائی ۔ ان کی اس ضد نے مسلمانوں کو علیحدہ مملکت کے قیام کے لئے تیار کر دیا اور چند سال بعد جب قائد اعظم نے علیحدہ مسلم مملکت کا مطالبہ کیا تو مسلمانوں نے بلا تامل ان کی آواز پر لبیک کھا ۔

چھٹی باب میں برطانوی پارلیمنٹ میں اصلاحات پر بحث کا تذکرہ ہے ۔ ہندوستان کے بارے میں ۱۹۳۳ء مارچ کو قرطاس ایض شائع ہوا ۔ اس میں ہندوستانیوں کے بہت سے مطالبات کا ذکر تھا ۔ مگر والیان ریاست کا موقف غیر یقینی تھا ۔ قرطاس ایض میں وہ تمام بنیادی اصول آگئے تھے جو تیسری گول میز کانفرنس میں طے پائے تھے ۔ وزیر ہند کا عہدہ جوں کا توں تھا جو سول سروں اور پولیس

سروس کا انچارج بھی تھا۔ „قرطاس ایض کا سب سر ناخوشگوار پہلو گورنر جنرل کر اختیارات و فرائض تھے“ - صوبوں میں بھی هندوستانیوں کے بہت سے امور گورنروں کے سپرد کر دینے کئے تھے - هندوستانیوں نے قرطاس ایض کے بارے میں مخالفانہ رد عمل کا اظہار کیا اور اسے خود مختاری کی سکیم نہ سمجھا - بہرحال ، پارلیمنٹ کے دونوں ایوانوں نے قرطاس ایض کی تجاویز کی قطعی اکٹریت سے توثیق کر دی ۔ - قرطاس ایض میں یہ بات طے نہیں کی گئی کہ سلطنت برطانیہ میں هندوستان کی حیثیت کیا ہوگی۔ پارلیمنٹ نے یکم اگست ۱۹۳۵ء کو اسے بل کی شکل میں منظور کر لیا ۔ اگلے دن اسے شاہی منظوری بھی حاصل ہو گئی اور اس بل کو ،،قانون حکومت ہند مجریہ ۱۹۳۵ء“ کی حیثیت حاصل ہو گئی ، لیکن وفاق قائم نہ ہونے سے بہت سے لوگوں کو شدید مایوسی ہوئی ۔ آخری باب میں مصنف نے بحث کو سمیتھے ہونے قانون حکومت ہند مجریہ ۱۹۳۵ء کا سیاسی تجزیہ کیا ہے ۔ اس قانون کو ،،دنیا کا سب سر طویل اور پیچیدہ آئین“ قرار دیا گیا ہے ۔ یوں اس میں وہ تمام دفعات تھیں جو دنیا کے تمام (تحریری) آئینوں میں ہوتی ہیں مگر ہندوستان کے مخصوص حالات اور مفادات کی وجہ سے اس میں کئی نئی دفعات شامل تھیں مثلاً اقلیتوں والیان ریاست برطانوی تجارتی مفادات اور سامراجی مفادات کا خاص خیال رکھا گیا تھا ۔ اس کے علاوہ اس میں گورنر جنرل اور گورنروں کو غیر معمولی اختیارات دیئے گئے تھے ۔ تحریری قانون ہونے کے باوجود اس میں ترمیم کی گنجائش نہایت محدود تھی ۔ اس میں ایک وفاقی عدالت قائم کرنے کا ذکر بھی تھا ۔ جہاں تک وفاق کا تعلق تھا صوبوں کے لئے اس سے مفر نہیں تھا لیکن ریاستوں کے لئے وفاق سے۔ الحق کو

لازمی قرار نہیں دیا گیا تھا -

مرکزی انتظامیہ کو دو حصوں میں تقسیم کر دیا گیا تھا - ایک وزارتی مجلس تھی جو زیادہ سر زیادہ دس ارکان پر مشتمل تھی، دوسرا حصہ کونسلروں پر مشتمل تھا جن کی تعداد زیادہ سر زیادہ تین تھی - جن کا کام گورنر جنرل کے کارہائے منصبی میں مدد دینا تھا۔ گورنر جنرل کے اختیارات تقریباً لا محدود تھے، بحث پر اسرے پورا کنٹرول تھا، وہ ہنگامی قوانین جاری کر سکتا تھا اور بعض حالات میں اسرے قانون وضع کرنے کا اختیار بھی حاصل تھا -

آنین کے دوسرے حصے کا تعلق صوبائی خودمختاری سر تھا - اور یہ ۱۹۱۹ء کے قانون ہی کا چربہ تھا، لیکن آئین میں «صوبائی خود مختاری» کی اصطلاح کہیں استعمال نہیں کی گئی تھی - صوبائی انتظامیہ میں دو عملی کو ختم کرنے کی کوشش کی گئی تھی اور وزراء مقتنہ کے آگرے جوابدہ تھے - گورنر انتظامیہ کا سربراہ تھا مگر وفاقی ذمہ داری بھی نامکمل تھی کیونکہ گورنر کو بھی صوابدیدی اختیارات حاصل تھے، اور گورنر، گورنر جنرل کے تابع تھے، افسوس ناک بات یہ تھی کہ گورنر جنرل اور گورنر سب غیر ملکی تھے -

ان تمام باتوں کے باوجود یہ پہلا اور واحد آئین تھا جس میں سارے بر صغیر کے لئے ایک جامع سیاسی اور انتظامی نظام، وضع کیا تھا - قانون کے وفاقی حصے کی کامیابی کی راہ میں ایک بڑی رکاوٹ ریاستوں کی موجودگی تھی جنہیں الحاق پر مجبور نہیں کیا جا سکتا تھا -

اختمامیہ میں ۱۹۳۵ء کے ایکٹ کا ایک عمومی جائزہ لیا گیا ہے اور یہ حقیقت ہے کہ ہندوستان کی سیاسی تاریخ میں یہ ایک اہم باب ہے۔ اس کے ساتھ افسوسناک بات یہ ہے کہ ہندوستان کو

مستعمراتی درجہ دینے سے گریز کیا گیا اور اسر «غلام کالونی» بنا کر رکھ دیا گیا اور کوشش یہ کی گئی کہ ہندوستان ہمیشہ سلطنت برطانیہ میں شامل رہے۔ کانگرس اس ایکٹ کی مخالف رہی اور ۲۷-۱۹۳۶ء کے صوبائی انتخابات میں کانگرس کی شاندار کامیابی نے اس کے موقف کی تصدیق کر دی۔ اگر برطانوی حکومت، ہندوستان کو مستعمراتی درجہ دے دیتی تو شاید کامل آزادی کا مطالبہ کچھ عرصہ کے لئے ٹل جاتا۔ اور اس دوران میں ہندوستانی خود اپنے معاملات کو چلانے کے قابل ہو جاتے۔ ہندوستان کے سیاسی نظام کے ارتقاء میں فقه وارانہ مستعلہ بہت بڑی رکاوٹ تھا، اور اسر نازک اور تکلیف دہ بنانے میں زیادہ ہاتھ۔ کانگرس اور ہندو مہاسبہ کا تھا۔ اگر کانگرس کے رویہ میں لچک ہوتی تو ہندوستان کی تقسیم ناگزیر نہ ہوتی۔ اس کے علاوہ اگر دوسری جنگ عظیم نہ ہوتی تو ممکن ہے وفاق قائم ہو جاتا اور یہ بھی ممکن ہے کہ والیان ریاست کے الحاق کی کوئی صورت خود بخود پیدا ہو جاتی۔ بہرحال یہ حقیقت ہے کہ ۱۹۳۵ء کا ایک بعد میں ہندوستان اور پاکستان کی آزاد مملکتوں کے لئے قیمتی اساس ثابت ہوا۔

یقیناً یہ مقالہ ایک اچھی کاوش ہے جس پر بہت محنت کی گئی ہے اور ہندوپاکستان کی سیاسی تاریخ کے ارتقاء پر لکھی جائز والی کتابوں میں اختلافات کے باوجود ایک قابل قدر اضافہ ہے۔ ضمیمه جات، سوانحی اشاروں اور اشاریہ نے کتاب کو بین الاقوامی سطح کے مطابق جامع بنا دیا ہے۔

راجہ فخر محمد ماجد

★★★

